

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 9

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. राष्ट्रवाद को चित्रों के माध्यम से दर्शाने वाला निम्नलिखित में से कौन है? 1
(a) फ्रेड्रिक सॉरयू (b) मेत्सिनी
(c) इमेनुएल II (d) हैब्सवर्ग
2. निम्नलिखित वक्तव्य को सही करें और पुनः लिखें- 1
बेल्जियम यूरोप का एक छोटा-सा देश है जो फ्रांस, इटली, जर्मनी और लक्समबर्ग के साथ सीमाएँ साझा करता है।
3. निम्नलिखित में से कौनसा विकल्प इस चित्र को सबसे अच्छा दर्शाता है- 1




- (a) टेलीफोन ऑपरेटर
 - (b) आपातकालीन कॉल बॉक्स
 - (c) कॉल बॉक्स के कारण दुर्घटना
 - (d) गन्तव्य 300 मीटर दूर
4. मानव विकास रिपोर्ट 2014 के अनुसार भारत का विश्व में वाँ स्थान है। 1

अथवा

देश की कुल आय में का भाग देकर प्रति व्यक्ति आय ज्ञात की जाती है।

5. नीचे दिया गया कार्टून निम्न विकल्पों में से किस ओर संकेत करता है-

1



- (a) सत्ता संभालने के लिये एकजुट हुए लोगों के समूह की ओर
 (b) गठबन्धन सरकार की परेशानियों की ओर
 (c) एकदलीय देश में सबका साथ सबका विकास नीति की ओर
 (d) देश के सभी प्रमुख संस्थानों पर कॉर्पोरेट अमेरिका के नियंत्रण की ओर

6. एक उत्तरदायी सरकार का क्या अर्थ है?

1

- (a) एक उत्तरदायी सरकार में लोगों को नेताओं को चुनने का अधिकार है, नेता सरकार का गठन करते हैं और यदि संभव होता है तो वे निर्णय करने की प्रक्रिया में भाग भी लेते हैं।
 (b) एक उत्तरदायी सरकार में लोगों को नेताओं को चुनने का अधिकार नहीं है।
 (c) एक उत्तरदायी सरकार में लोग प्रक्रिया का एक हिस्सा होते हैं।
 (d) एक उत्तरदायी सरकार में केवल विशेषाधिकृत व्यक्तियों को वोट देने का अधिकार है।

7. को 'पंजाब का शेर' कहा जाता था।

1

8. निम्नलिखित घटनाओं को सही कालक्रम के अनुसार व्यवस्थित कीजिए और सही विकल्प का चयन कीजिए-

1

1. इंग्लैण्ड में प्रारम्भिक कारखाने की स्थापना।
2. भारत की पहली कताई और बुनाई मिल की मद्रास में स्थापना।
3. वाटर फ्रेम का आविष्कार।
4. भारत में रेलवे का आगमन।

(a) 1-2-3-4 (b) 3-2-4-1

(c) 1-3-4-2 (d) 2-3-1-4

9. चावल की खेती के सम्बन्ध में सही जानकारी के साथ निम्नलिखित तालिका को पूरा कीजिए-

1

चावल	आवश्यक वार्षिक वर्षा	फसल का मौसम	आवश्यक तापमान (डिग्री में)
	(A)- ?	खरीफ	(B)- ?

10. सूची-I का सूची-II से मिलान करें-

1

	सूची-I		सूची-II
1.	छोटा सुंदर है	क	भूमि
2.	कंकड़ों का अधिक केंद्रीकरण	ख	बांगर मिट्टी
3.	प्राकृतिक संसाधन	ग	शूमाकर
4.	काली मिट्टी	घ	गुजरात, मध्यप्रदेश

11. भारत में पहला प्रिंटिंग प्रेस कब और किसने लगाया ? 1

अथवा

19वीं शताब्दी में महिलाओं के लिए प्रकाशित होने वाली पत्रिका की क्या विशेषता थी ?

12. एक लोकतांत्रिक सरकार किसके प्रति उत्तरदायी होती है ? 1
 (a) प्रधानमंत्री (b) राष्ट्रपति
 (c) जनता (d) निर्वाचित प्रतिनिधि

13. एक कृषि आधारित कच्चा माल है। 1

अथवा

पहली कपड़ा मिल में स्थापित की गई थी।

14. राज्य पुनर्गठन आयोग की रिपोर्ट को कब लागू किया गया ?
 (a) 1 नवम्बर, 1956 को (b) 1 नवम्बर, 1976 को
 (c) 1 नवम्बर, 1966 को (d) 1 नवम्बर, 1960 को
15. भारतीय संघवाद की सफलता का क्या कारण है ? 1

अथवा

जिला परिषद् क्या है ?

16. धर्म के आधार पर भेदभाव न करने वाले व्यक्ति को क्या कहते हैं ? 1

अथवा

1000 लड़कों के पीछे लड़कियों की संख्या के अनुपात को क्या कहते हैं ?

17. भारत में किस क्षेत्रक ने अधिकतम विकास दर दिखाई है ? 1
18. रीता ने कार खरीदने के लिये बैंक से ₹ 7 लाख का कर्ज लिया है। ऋण पर वार्षिक ब्याज दर 14.5 प्रतिशत है और ऋण को मासिक किस्तों में 3 वर्षों में चुकाना है। बैंक ने नई कार के कागजात को सिक्योरिटी के रूप में बरकरार रखा, जिसे रीता को तभी वापस किया जाएगा जब वह पूरे कर्ज को ब्याज सहित चुकाएगी। 1
 ऊपर दी गई जानकारी का विश्लेषण करते हुए बताइए कि यह किस ओर संकेत करती है—
 (a) पुनर्भुगतान का तरीका (b) ऋण की शर्तें
 (c) ऋण पर ब्याज (d) जमा मानदण्ड

19. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें—1
कथन (A) : खनन गतिविधि को अक्सर **हत्यारा उद्योग** कहा जाता है।
कारण (R) : खनन से कृषि में मदद मिलती है।
 (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत हैं।

20. “सस्ता और सामर्थ्य के अनुकूल कर्ज देश के विकास के लिए अति आवश्यक है।” इस कथन के समर्थन में कोई एक तर्क दीजिए। 1

खण्ड-ख : लघु उत्तरीय प्रश्न

21. नई प्रिंटिंग तकनीक का आविष्कार किसने किया? नई तकनीक हाथ से बनी किताबों का स्थान पूर्ण रूप से क्यों नहीं ले पाई ? 3

अथवा

17वीं शताब्दी तक शहरी संस्कृति के विकास के साथ छपाई के प्रयोग में विविधताओं का उल्लेख कीजिए। इसका क्या कारण था?

22. 19वीं सदी में विश्व अर्थव्यवस्था के उदय से भारत में क्या परिवर्तन आया? एक उदाहरण दें। 3

अथवा

बंगाल के पटसन के व्यापार पर महामंदी का क्या प्रभाव पड़ा?

23. नीचे दिए गए स्रोतों को पढ़ें और निम्नलिखित प्रश्नों के उत्तर दें- 1 + 1 + 1 = 3

स्रोत क : रूमानी कल्पना और राष्ट्रीय भावना

आमतौर पर रूमानी कलाकारों और कवियों ने तर्क-वितर्क और विज्ञान के महिमामंडन की आलोचना की और उसकी जगह भावनाओं, अंतर्दृष्टि और रहस्यवादी भावनाओं पर जोर दिया। उनका प्रयास था कि एक साझा-सामूहिक विरासत की अनुभूति और एक साझा सांस्कृतिक अतीत को राष्ट्र का आधार बनाया जाए।

स्रोत ख : भूख, कठिनाइयाँ और जन विद्रोह

1848 ऐसा ही एक वर्ष था। खाने-पीने की कमी और व्यापक बेरोजगारी से पेरिस के लोग सड़कों पर उतर आए। जगह-जगह अवरोध लगाए गए और लुई फिलिप को भागने पर मजबूर किया गया। राष्ट्रीय सभा ने एक गणतंत्र की घोषणा करते हुए 21 वर्ष से ऊपर सभी वयस्क पुरुषों को मताधिकार प्रदान किया और काम के अधिकार की गारंटी दी। रोजगार उपलब्ध कराने के लिए राष्ट्रीय कारखाने स्थापित किए गए।

स्रोत ग-1848 : उदारवादियों की क्रान्ति

उदारवादी आंदोलन के अंदर महिलाओं को राजनीतिक अधिकार प्रदान करने का मुद्दा विवादास्पद था। हालाँकि आंदोलन में वर्षों से बड़ी संख्या में महिलाओं ने सक्रिय रूप से भाग लिया था। महिलाओं ने अपने राजनीतिक संगठन स्थापित किए, अखबार शुरू किए और राजनीतिक बैठकों और प्रदर्शनों में शिरकत की। इसके बावजूद उन्हें एसेंबली के चुनाव के दौरान मताधिकार से वंचित रखा गया था। जब सेंट पॉल चर्च में फ्रैंकफर्ट संसद की सभा आयोजित की गई थी तब महिलाओं को केवल प्रेक्षकों की हैसियत से दर्शक-दीर्घा में खड़े होने दिया गया।

स्रोत क : रूमानी कल्पना और राष्ट्रीय भावना

- 23.1 रूमानीवाद का क्या उद्देश्य था? 1

स्रोत ख : भूख, कठिनाइयाँ और जन विद्रोह

- 23.2 फ्रांस पर 1848 के किसानों के विद्रोह के कोई दो प्रभाव लिखें। 1

स्रोत ग-1848 : उदारवादियों की क्रान्ति

- 23.3 जर्मनी में महिलाओं ने अपने अधिकारों के लिए कैसे बदले की कार्रवाई की? 1

24. नागरिकों की गरिमा और आजादी को प्रोत्साहित करने में लोकतांत्रिक व्यवस्था किसी अन्य शासन प्रणाली से काफी आगे है। कथन को न्यायसंगत ठहराइये। 3

25. इस्पात के विनिर्माण की प्रक्रिया का संक्षेप में वर्णन करें। 3

26. जीवन के लिए संचार साधन क्यों आवश्यक हैं? 3

27. विकास का अर्थ बताइए। इसके मापदण्ड लिखिए। 3

अथवा

मानव विकास और आर्थिक विकास में अन्तर बताएँ।

28. आर्थिक तथा अनार्थिक क्रियाओं में अन्तर बतायें। अन्तर के केवल दो बिन्दु लिखें। 3

खण्ड-ग : दीर्घ उत्तरीय प्रश्न

29. सांस्कृतिक समागम का क्या अर्थ है? अनुबंधित मजदूरों ने सांस्कृतिक समागम के स्वरूप को किस प्रकार विकसित किया, दो उदाहरण दीजिए। 5

अथवा

भारत के सूती कपड़े के उद्योग की गिरावट के मुख्य कारण एवं समस्याएँ कौन-कौन सी थीं?

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- 1 + 2 + 2 = 5
अगर दल न हों तो सारे उम्मीदवार स्वतंत्र या निर्दलीय होंगे। तब, इनमें से कोई भी बड़े नीतिगत बदलाव के बारे में लोगों से चुनावी वायदे करने की स्थिति में नहीं होगा। सरकार बन जाएगी पर उसकी उपयोगिता संदिग्ध होगी। निर्वाचित प्रतिनिधि सिर्फ अपने निर्वाचन क्षेत्रों में किए गए कामों के लिए जवाबदेह होंगे। लेकिन, देश कैसे चले इसके लिए कोई उत्तरदायी नहीं होगा।

गैर-दलीय आधार पर होने वाले पंचायत चुनावों का उदाहरण सामने रखकर भी इस बात की परख कर सकते हैं। हालाँकि इन चुनावों में दल औपचारिक रूप से अपने उम्मीदवार नहीं खड़े करते लेकिन चुनाव पर पूरा गाँव कई खेमों में बँट जाता है और हर खेमा सभी पदों के लिए अपने उम्मीदवारों का **पैनल** उतारता है। राजनीतिक दल भी ठीक यही काम करते हैं। यही कारण है कि दुनिया के लगभग सभी देशों में राजनीतिक दल नज़र आते हैं—चाहे वह देश बड़ा हो या छोटा, नया हो या पुराना, विकसित हो या विकासशील।

राजनीतिक दलों का उदय प्रतिनिधित्व पर आधारित लोकतांत्रिक व्यवस्था के उभार के साथ जुड़ा है। बड़े समाजों के लिए प्रतिनिधित्व आधारित लोकतंत्र की ज़रूरत होती है। जब समाज बड़े और जटिल हो जाते हैं तब उन्हें विभिन्न मुद्दों पर अलग-अलग विचारों को समेटने और सरकार की नज़र में लाने के लिए किसी माध्यम या एजेंसी की ज़रूरत होती है। विभिन्न जगहों से आए प्रतिनिधियों को साथ करने की ज़रूरत होती है ताकि एक ज़िम्मेदार सरकार का गठन हो सके। उन्हें सरकार का समर्थन करने या उस पर अंकुश रखने, नीतियाँ बनवाने और नीतियों का समर्थन अथवा विरोध करने के लिए उपकरणों की ज़रूरत होती है। प्रत्येक प्रतिनिधि-सरकार की ऐसी जो भी ज़रूरतें होती हैं, राजनीतिक दल उनको पूरा करते हैं। इस तरह राजनीतिक दल लोकतंत्र की एक अनिवार्य शर्त हैं।

30.1 बड़े समाजों में प्रतिनिध्यात्मक लोकतंत्र की ज़रूरत क्यों होती है?

30.2 “लोकतंत्र के लिए राजनीतिक दलों का होना आवश्यक शर्त है।” इस कथन का उदाहरणों सहित विश्लेषण कीजिए।

30.3 “लगभग 100 साल पहले दुनिया के कुछ ही देशों में गिनती के राजनीतिक दल थे। आज गिनती के ही देश ऐसे हैं, जहाँ राजनीतिक दल नहीं हैं।” इस कथन की परख कीजिए।

31. भारत में लैंगिक आधार पर निजी और सार्वजनिक क्षेत्रों में श्रम विभाजन की व्याख्या कीजिए। 5
32. कौन-सी संस्था ऋणों के औपचारिक स्रोतों की कार्य प्रणाली पर नज़र रखती हैं? ऋण की किन्हीं चार शर्तों को उदाहरणों सहित स्पष्ट कीजिए। 5
33. खनिज हमारे जीवन के अति अनिवार्य भाग हैं। इस कथन को उपयुक्त उदाहरणों सहित स्पष्ट कीजिए। 5

अथवा

परमाणु ऊर्जा भविष्य की आशा है। इस कथन का पाँच बिंदुओं में वर्णन करें।

34. सतत आर्थिक विकास का क्या अभिप्राय है? इसे आर्थिक वृद्धि के लिए क्यों आवश्यक समझा जाता है? 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ जलियाँवाला बाग हत्याकांड हुआ था।
- (B) वह स्थान, जहाँ नील उगाने वाले किसानों का आंदोलन हुआ था।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) चेन्नई (मीनमबाक्कम) – अंतर्राष्ट्रीय हवाईअड्डा
- (ii) नारोरा – आप्तिक ऊर्जा संयंत्र
- (iii) कानपुर – सूती वस्त्र उद्योग केन्द्र
- (iv) दुर्गापुर – लोहा और इस्पात संयंत्र
- (v) तिरुअनंतपुरम् – सॉफ्टवेयर टेक्नोलॉजी पार्क
- (vi) मोरमुगाओ – प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.